

ناظر مرشدی

اسلام اور جمهوریت

ترجمہ: محمد شہزادی



مشعل

فاطمہ مریضی

اسلام اور جمہوریت

ترجمہ: محمد ارشد رازی

مشعل بکس

آر بی 5 عوامی کمپلیکس، عثمان بلاک، نیو گارڈن ٹاؤن، لاہور۔ 54600، پاکستان

MashalBooks.Org

3

اسلام اور جمہوریت

فاطمہ مرئی

ترجمہ: محمد ارشد رازی

کالی رائٹ ۲۰۰۷ مشعل بکس

کالی رائٹ انگریزی © فاطمہ مرئی

مشعل بکس

آر بی 5 عوامی کمپلیکس، عثمان بلاک، نیو گارڈن ٹاؤن، لاہور 54600، پاکستان

فہرست

5	تعارف اسلام اور جمہوریت
17	باب 1 اجنبی مغرب کا خوف
28	باب 2 امام کا خوف
51	باب 3 جمہوریت کا خوف
72	باب 4 اقوام متحده کا چارٹر یعنی تاسیسی منشور
87	باب 5 قرآن حکیم
96	باب 6 حریت فکر کا خوف
118	باب 7 انفرادیت کا خوف
130	باب 8 ماضی کا خوف
147	باب 9 حال کا خوف
167	باب 10 عورتوں کا گیت منزل آزادی
	نتیجہ :
193	سیر غہم میں ہیں
196	حوالی

MashalBooks.Org

تعارف

اسلام اور جمہوریت

خلیجی جنگ: خوف اور اس کی سرحدیں

جنگ خلیج ختم ہو چکی، فوجیوں کو اپنے اپنے اڈوں پر واپس پہنچے عرصہ گزر گیا، لیکن میرے جیسے بہت سے لوگوں کے لئے یہ جنگ ان جیزوں میں سے ایک ہے جن کی کوئی انہا نہیں ہوتی..... جیسے عالمتی رخم اور لا علاج یہاں ریا۔ زندگی بہر طور روای دوالا ہے۔ موسم بہار میں خود کو گنگنا تے، بالوں میں پھول اڑتے اور کسی خنی لپ اسٹک کا جائزہ لیتے پا کر آپ حیران رہ جاتی ہیں۔ زندگی اپنے تسلسل میں ہے، بظاہر یوں گویا کچھ ہوا ہی نہیں۔ سوائے اس کے کبھی کبھار کسی ناشناس ملک میں ناماؤں بستر پر، صبح دم کچی کپی نیند میں کسی چیز کے پھٹنے کی آواز آتی ہے اور کہیں اور سوتے اٹھتے خیالات و احساسات آپ کے شعور پر یلغار کر دیتے ہیں۔ تب آپ کو لگتا ہے کہ ایک انجانا خوف آپ کے اندر گویا گود دیا گیا ہے۔ ایک چر کا جو خراش سے گہر نہیں لیکن اپنے انہت ہونے میں اتنا ہی شدید..... اس لئے کہ یہ کہیں اس حصے میں گڑا ہے جہاں بچپن یکے خوف ہوتے ہیں۔

اس طرح کی پہلی واردات کا آپ کسی سے کوئی ذکر نہیں کرتے..... قریب ترین دوستوں سے بھی نہیں۔ بس اسے بھول جانے کی کوشش کرتے ہیں۔ خاموش، خود پروان چڑھتی حساسیت میں گھرے کافی کی چسکیاں لیتے ہیں۔ یہ حساسیت ان لوگوں کا مقدر ہوتی ہے، جن کی زندگی بے اساس ہوتی ہے وہ خوابوں کے معاملے میں بہت حساس ہوتے ہیں، خصوصاً جلد محو ہو جانے والے خوابوں کے متعلق۔ آپ بستر کو چھو کر اس کے حقیقی ہونے

کا تعین کرتے ہیں اور پھر کھڑکی میں کھڑے ہو کر شہر سے ایک تعلق پیدا کرنے کی کوشش میں گلیوں بازاروں کو ڈھن نہیں کرنے لگتے ہیں۔ تاہم گزرتے وقت کے ساتھ آپ کو پتہ چلتا ہے کہ آپ نے جہاں گردی کم کر دی ہے تاکہ انجانی چیزوں سے نجسکیں اور یوں بھی آپ کے لئے خواب یاد رکھنا بھی مشکل سے مشکل تر ہوتا چلا جا رہا ہے۔ آپ امن اور چین کی آس میں یہ سب قبول کرتے چلے جاتے ہیں، حتیٰ کہ اگلا واقعہ نمودار ہوتا ہے اور آپ کا اپنا بستر نامانوس انجینی علاقہ بن جاتا ہے۔

ساری دنیا میں اس جنگ کے خلاف بے دھڑک اور تو اندر میں آواز خواتین اور خصوصاً عرب خواتین نے اٹھائی، جس کی جزئیات میں سے ایک یہ تھی کہ اس تنازع کے دوران بے نقاب اور نقاب پوش ہردو طبقوں سے تعلق رکھنے والی خواتین نے امن کیلئے آواز اٹھانے میں پہلی کی۔ لیکن اسے نظر انداز کر دیا گیا حالانکہ یہ بجائے خود ایک انقلابی اقدام کے مترادف تھا۔ عورتوں نے روایت کے بر عکس سیاسی رہنماؤں..... یعنی مردوں کی اجازت کا انتظار نہیں کیا۔ تونس، رباط اور الجزاير کی خواتین نے خوف و خدشات کے اظہار میں جو آواز اٹھائی، غالباً وہ بلند ترین تھی۔ خواتین نے دھرنوں اور مارچوں کے اہتمام میں مردوں پر تقریباً یہ میشہ سبقت لی۔ دوسری طرف مردوں نے کوئی قدم اٹھانے سے پہلے بڑی طاقتلوں اور چھوٹی طاقتلوں سے مذکورات کے کئی دور کئے جن میں کئی کئی بار کی ناکامی کے بعد کسی فیصلے پر پہنچا جاسکا۔ خود میں نے رباط میں منعقدہ کئی اجلاسوں میں شرکت کی اور درجنوں بار بغیر کسی التوا کے ہر شب بہ زندگی سے تعلق رکھنے والے دانشور جنگ کے خلاف محاذ آرائی میں اکٹھے ہوئے۔ جب کبھی کسی غیر ملکی سفارت خانے کو تین چار پیارا گراف پر مشتمل یادداشت پیش کرنے یا کسی سربراہ مملکت کو بیان دینے پر قائل کرنے کی تجویز منظور ہوئی، مجھ پر کھلا کہ بظاہر سیدھا سادہ یہ طرز اظہار دراصل قانونی اور سفارتی موشگانیوں کا ایک ناقابل یقین حد تک پیچیدہ سلسلہ ہے۔ یوں میں کئی بار سخت حیرت سے دوچار ہوئی، کیونکہ محض عورت ہونے کی وجہ سے اقتدار سے باہر رکھے جانے کے باعث مجھے ان پیچیدگیوں کی کبھی خبر نہ ہونے پاتی۔ لیکن عورت ہونے کے ناطے اپنے حصے کی اس محرومی کا مداوا یہ ہے کہ میری فکر بہت سی حدود سے آزاد ہے۔ لیکن بد قسمتی سے اس کے ساتھ بے اختیاری کا ناقابل برداشت احساس بھی وابستہ ہے۔

عام حالات میں خاموش اور تابع فرمان عرب خواتین نے اس ختم نہ ہونے والی رات، یعنی جنگ، میں اپنے خدشات کی چیخ اتنی شدت سے کیوں بلند کی؟ انہیں تو سرکار قانونی طور پر کمتر گردانی ہے! تو کیا انہیں جب لی طور پر احساس تھا کہ انسانی حقوق کے سب سے بڑے علمبردار یعنی اقوام متحده کی طرف سے جائز قرار دیئے گئے اور اس کی سرپرستی میں ہونے والے اس خون خرابے سے عرب قوتیں بے لگام ہو جائیں گی اور دوسروں کے قتل کو عین قانونی اور جائز خیال کرنے لگیں گی؟

کیا خواتین کی احتجاجی چیخ عید الحنفی پر قربانی کے لئے تیار کھڑی بھیڑوں کی سی تھی اور انہوں نے محسوس کر لیا تھا کہ مغربی ریاستوں کے سربراہان اور اقوام متحده کے اعلیٰ ترین عہدیدار یعنی جمہوریت اور انسانی حقوق کے معبد کے سب سے بڑے پروہننی رسوم کی طرح ڈال رہے ہیں؟ ایسی رسوم کی طرح جو کہنگی اور تباہی میں پہلی تمام رسوم کو مات کر دیں گی اور ان کے رد عمل میں ایسی ہی روایات و رسوم قائم ادا ہوتی نظر آئیں گی۔

عرب معاشرہ حالت امن میں ہوتے عورتوں کا مقدار بڑی حد تک متغیر اور دوسروں کے ہاتھ میں ہوتا ہے۔ لیکن غیر ملکی قوتوں کے ہاتھوں آگ اور خون میں دھکیل دیئے جانے کی صورت میں ان کا مقام بڑی حد تک متذلزل ہو جاتا ہے۔

چنانچہ اگر بین الاقوامی قانون کے نام اور اقوام متحده کی سلامتی کو نسل کے حکم پر جنگ عرب معاشرے پر مسلط کر دی جائے تو یہ سب عورتوں کے لئے کس درجہ خوفناک امکانات کا حامل ہو گا؟ اور جب یہ سب کچھ وہ مغربی طاقتیں کر رہی ہوں جنہیں دنیا کی اخلاقی رہنمائی کا دعویٰ بھی ہے، تو اس عمل کو کیا کہا جائے گا؟ یہی مغربی طاقتیں باقی ساری دنیا پر جمہوریت کا ایسا خاکہ مسلط کرنے پر مصر ہیں جس میں تشدید کی طور جائز نہیں۔ کیا یہ جنگ ناگزیر تھی؟ کیا اس سے بچانہیں جا سکتا تھا؟ یہاں یہی سوال زیر غور ہے۔

نسل در نسل چلنے والی حکومتیں مراتب کے طے شدہ نظام جمہوریت کی عید کو اپنے لئے خطرہ کیوں خیال کرتے ہیں؟ افریقہ اور ایشیا میں جمہوریت حکومتوں کو غیر مشکم کیوں کر دیتی ہے؟ کہیں ایسا تو نہیں کہ جمہوریت ان معاشروں کی روایات کے اجزاء ترکیبی سے جا نکراتی ہے؟ یعنی قدس کے لبادہ میں لپٹے تشدید سے متصادم ہوتی ہے۔

جب مغرب نے انسانی حقوق کی کسی بھی خلاف ورزی کو جرم قرار دیتے ہوئے اس کی مذمت کی تو متوں نوآبادیاتی نظام کے جبر و تشدد کا شکار رہنے والی قوتیں بھی اسے قابل اعتماد رہنمای خیال کرنے لگیں۔ جمہوریت تشدد اور اسے جائز قرار دیتے جانے کی راہ میں حال دیوار ہے۔ اس لئے جمہوریت کو ریاستی اور ریاستوں کے مابین خوزیری سے عبارت عہد کے خاتمے کی نوید سمجھا جاتا ہے۔

تیسرا دنیا کی یادداشت میں اہل مغرب خالمانہ نوآبادیاتی نظام کے کار پردازوں کے طور پر ثابت ہیں۔ خیر کے علیحدہ دار کی حیثیت سے انہیں اپنا سکھ جانا میں جس قدر کامیابی دیوار برلن کے انہدام پر ملی، ماضی میں کبھی ممکن نہ ہو سکی تھی۔ اس ایک لمحے اور اس کے بعد مسلسل گرتی اقرباً پرور جابر آمر تینوں نے، جن میں سے چاؤ شکو کا انجام خصوصاً عبرت آنکیز تھا، ذرائع ابلاغ کے سہارے مدت سے محمود کے شکار عرب شہروں میں ایک امید افزاء ہلچل چاہ دی۔ مجھے وہ جوں یاد ہے جب پھیری والے مجھیرے نے کلو بھر مچھلی تھائی اور مجھے کھڑا چھوڑ کر قریبی دکان کو دوڑ لگائی تھی اور ایلینا چاؤ شکو کی گرفتاری پر رپورٹ چل رہی تھی۔ دس منٹ بعد لوٹا تو میں نے یوں کھڑا چھوڑ جانے پر خفگی کا اظہار کیا۔ اس کے جواب سے مجھ پر کھلا کہ یہ لمحہ اس کے لئے کیا معنی رکھتا ہے۔ وہ بولا: ”میرے پاس دوراستے تھے۔ آپ کو فارغ کرتا جس کے عوض مجھے چالیس درہم ملتے یا پھر قدرت خداوندی کا ناظارہ کرتا۔ آپ خود ہی بتائیں ان دونوں میں کوئی مقابلہ ہے؟ چالیس درہم یا قدرت خداوندی؟ چالیس درہم کو کون پوچھتا؟ مادام، میں ان پڑھ ہوں لیکن آپ کی طرح، جو ممکن ہے تعلیمی اسناد سے لدی ہوں، مجھے بھی اتنا شعور ہے کہ تاریخ ایک موڑ پر کھڑی ہے۔“

دیوار برلن کا ٹوٹنا اور مشرقی یورپ میں جابرانہ حکمرانوں، اداروں اور ان حکومتوں کی علامتوں کا انہدام جغرافیائی اور نسلی اعتبار سے مقامی ہونے کے باوجود اپنے معانی میں عالمگیر تھا۔ یہ بجا ہے کہ دیوار برلن کا ٹوٹنا صرف اہل یورپ، بلکہ زیادہ درست معنوں میں اہل جرمی کا، معاملہ تھا۔ ہم نے جرمنوں کو اس دیوار پر چڑھتے، اس کے گرنے پر خوشیاں مناتے، اس کے ٹکڑے کرتے اور پھر ان ٹکڑوں کو جواہرات کی طرح گلے میں حمل کرتے دیکھا تھا؛ وہ ٹکڑے جو ٹھی سرحدوں اور کئے پھٹے حجاب (پردہ، نقاب) کی باقیات

تھیں۔ اگر کوئی عرب بچہ "آہنی پر دے، کے ترجمے کی کوشش کرے تو وہ لفظ "حجاب" پر قدرے لڑکھڑائے گا اور اس کا جواب ہوگا، "الحجاب المحدثی"۔ اور وہ بچہ بالکل درست ہوگا کیونکہ لفظ "پر دے" (Curtain) کا ترجمہ کسی ایسی چیز کے طور پر ہی ہو سکتا ہے جو مکان کو ایسے دو حصوں میں بانٹ دے جن کے درمیان اشیاء کی نقل و حرکت ممکن نہ رہے۔ یوں پر دے کا ترجمہ "حجاب" عین درست مفہوم ادا کرتا ہے۔ شمالی افریقہ کے شہروں میں جوتوں کی رکھواں کرنے والوں سے لے کر دور دراز کے پہاڑی سلسلوں میں بنے والے دہقان تک بھورے بالوں والے ان نوجوان لڑکوں لڑکیوں کی قومیت بتا سکتے تھے جو گاتے تھے باہم گلے ملتے، نشد آزادی میں چور اور آمریت کو ختم کرنے کی آرزو لئے دیوار برلن کرا رہے تھے۔ "حجاب برلن" کے یوں پھٹ گرنے پر دنیاۓ عرب کے شہروں میں ایک اور لفظ جو بہت مشہور ہوا، شفافیت (Transparency) تھا۔

ہر طرح کے اختیارات سے محروم، فیصلوں سے بے دخل اور اپنے ممالک کی بے ڈھب سیاست کی سی پارہ پارہ زندگی گزارنے والے عرب نوجوان لڑکوں میں اچانک شہاب کے ان لوگوں میں دلچسپی بیدار ہوئی جو گلیوں بازاروں میں آزادی اور انصاف کے حصول کی خاطر نظرے لگاتے پھر رہے تھے۔ اس وقت تک ان کے ذہن میں جرمی کا خاک فقط ایک ایسے ملک کا تھا جہاں ڈوچنے مارک کے استحکام کی برکت سے لوگ غریبوں کی قسم پر بسونے کی بجائے ہے۔ وقت حصول مسرت میں مگر رہتے ہیں اور اب وہ ان جرمنوں کو دیکھ رہے تھے جن میں انصاف اور آزادی کی طلب نے زندگی کی ایک نئی روح پھونک دی تھی۔ عرب نوجوان نسل کو جرمنوں کا یہ رگ دریشے میں بسا جذبہ، اتنا بنیادی اور شناسا لگا کہ بے اختیار احساس محرومی میں اپنے اکیلے ہونے کا احساس جاتا رہا۔ وہ بے اختیار پکارا ٹھے، "واللہ" یہ جرمی بھی ہماری طرح محسوس کرتے ہیں، اپنے نبٹا غریب بھائیوں سے محبت کرتے ہیں اور انہیں آزاد کروا رہے ہیں۔" رباط شہر میں جوتوں کی مارکیٹ سوقِ السبب کے ایک دکاندار علی نے اپنی حیرت کا اظہار انہی الفاظ میں کیا تھا۔ دیوار برلن گرنے کے تین دن بعد اپنی دکان میں رکھنے کو اس نے ایک بلیک اینڈ وائٹ ٹیلی ویژن خرید لیا تھا۔ یورپ 1969ء کی انسانیت نوازی کی لہر کے بعد عیش کوٹی اور آزادہ روی کے باعث، ہمارے نزدیک بے حصی کا شکار ہو گیا تھا، اچانک جذبات میں جلنے لگا۔ عرب ٹیلی ویژن پر ایسا یورپ

نمودار ہوا جس کی توقع نہیں کی جا رہی تھی۔ ”کافر اور انسان دوست! اللہ اکبر“ ایک آنکھی دی اور دوسری جوتوں پر بجائے علی نے منہ ہی منہ میں کہا:

”جب، بلن“ کے ٹوٹنے کے بعد اور بغداد پر حملے سے ذرا پہلے تک کے زمانے میں عرب عوام اہل یورپ کو عقیدہ جمہوریت کے معمار، مبلغ اور محافظت کی حیثیت سے دیکھنے لگے تھے؛ جمہوریت جس کے حصیٰ نتیجے کے طور پر تشدد کا مسئلہ کم ہوتے ہوتے بالآخر حل ہو جائے گا۔ اس کا استعمال بھی کم کم ہونے لگا۔ لیکن پھر اس جنگ نے تشدد کی مدت، عدم تشدد کے وعدوں اور اہل یورپ کے نعمات سے عالمگیر سطح پر اٹھنے والی امید کی توانا لہر کو بے رحی سے برابر کر دیا۔ چند ماہ کی اس جنگ کے دوران اظہار رائے سے محروم عرب شہریوں کو نگا گویا الف لیلی کی کہانی میں آنے والے کسی ڈرامائی موڑ کی طرح، یورپی انسان دوست نسل کو گہری نیند سلا دیا گیا ہے۔ اب ان کے میلی ویژن پر جو چہرے نظر آتے تھے وہ ایک اور ہی نسل سے تعلق رکھتے تھے جسے وہ تقریباً فراموش کر چکے تھے۔ ہو ہونو آبادیاتی دور کے سے۔ کپی (فوجی ٹوپی بمعہ چشمہ) لگائے، تجنوں سے آراستہ جزل جو بڑے خر سے بغداد پر گرانے جانے والے بموں کی شنوں میں گنتی پتا رہے تھے۔ بم باری شروع ہونے کے دو ہفتے بعد علی نے اپناٹی وی فروخت کر دیا اور حاصل ہونے والی رقم مرکاشی ہلال احر کو دے آیا۔

”استاذہ میری سمجھ میں کچھ نہیں آتا۔ یہ مقابلہ بڑی طاقتوں کے درمیان ہے۔ یہ معاملہ انہیں آپس میں طے کرنا چاہیے۔ بغداد کے جوتا فروش اس میں شامل نہیں ہیں۔ لوگوں پر بم کیوں گریں؟ آپ تصور کر سکتی ہیں کہ سوقِ السبت پر ایک بم گرا یا جائے تو کیا ہو گا؟“ محض ایک پٹاخہ پورے شہر کو آگ میں جھونک دے گا۔ میں چھیالیں برس کا ہوں۔ کپی میں فرانسیسی جزل آخری پار دیکھا تو دس برس کا تھا: اس وقت 1955ء میں جب آزادی ملا ہی چاہتی تھی۔ لیکن کیل کانٹے سے لیس یا امریکی!..... سب امریکی فلموں کا ساگلتا ہے۔ بس ایک فرق ہے کہ ان کا نشانہ ہمارے اپنے بھائی ہیں۔ مجھے ڈراؤ نے خواب آنے لگے ہیں۔ میری بیوی مجھے ٹی وی دیکھنے سے منع کرتی ہے۔“

تشدد بجائے خود خلاف تہذیب ہے لیکن اگر اس کا نشانہ بننے والے کو کچھ لمحہ پہلے ایسے افعال قبیح سے پاک عہد کی نوید سنادی جائے تو اس کی شدت اتنی زیادہ ہو گی کہ انسانی

ذہن اس کا احاطہ نہ کر پائے گا۔ تشدد کے حوالے سے اہل یورپ کی اس بے رخی نے عوام الناس کو ہنی پر اگندگی اور انتشار سے دوچار کر دیا ہے۔

خلج کی جگہ اس بحث کو کیفیتی حوالے سے ماضی میں بہت دور لے گئی ہے۔ چنانچہ مجھے اپنے احساس کی وضاحت کے لئے نسلی گروہی اصطلاحات استعمال کرنا ہوں گی۔ لگتا ہے کہ بحیرہ روم کے بالمقابل ساحلوں پر دو متحارب قبائل خیمه زن ہیں۔ آج سے قبل شمال میں اپنے ساتھیوں کو ان کے یورپیں اور خود کو اپنے عرب ہونے میں بھی اتنا مجدد نہیں پایا۔ ہم میں سے کوئی ایک تو بہر حال دیقانوں تھا کہ اختلافات کم نہ کئے جاسکے۔ میں نے دوران جگہ مکالمہ کیلئے فضا سازگار ہونے کی امید میں، جرمی اور فرانس میں ہونے والے مباحثوں اور مکالموں میں شرکت کی اور میرا مذکورہ بالا خیال پختہ تر ہو گیا۔ کیونکہ یہ سارا عمل لا حاصل رہا۔ فقط اتنا ثابت ہوا کہ ہم میں یا ہم حاکل درمیانی دیوار گرانے کی الہیت موجود نہیں اور نہ یہ صلاحیت کہ ایک دوسرے سے ملیں اور اس ایقان کے ساتھ کہ اختلاف خوف و خدشے کا سبب نہیں بننا چاہیے۔ جب تک اختلاف کو ہمکی خیال کیا جاتا رہے گا حد بندیاں ہی قانون بنی رہیں گی۔

ایک حرم میں پیدا ہونے کی وجہ سے بہت کم عمر میں ہی جلی سطح پر میں جان گئی تھی کہ ہر حد بندی کے دوسری طرف کچھ نہ کچھ پوشیدہ ہے اور وہ خالی از خطر نہیں۔ مجھے اس کتاب میں اسی خوف و خدشہ بلکہ خدشات پر کچھ کہنا ہے۔ ہر طرح کے خوف کے متعلق جو ہرست سے، باطن اور خارج سے، مشرق اور مغرب سے پھٹ پڑتے ہیں اور پھر عکس در عکس باہم ضرب کھاتے لامحدود ہوتے چلتے ہیں۔ افرادی خدشات پر بھی بات ہو گی لیکن زیادہ تراجمتی خدشات زیر بحث آئیں گے۔ ان میں سے اول الذکر کا نتیجہ خود کشی کی صورت نکتا ہے جو بالآخر ایک انفرادی معاملہ ہے۔ لیکن موخر الذکر کا نتیجہ فتنہ یعنی تشدد کے پھٹ پڑنے کی صورت نمودار ہوتا ہے اور اپنی ہلاکت آفرینی میں شدید ترین ہے، کیونکہ اس کا مقام وقوع ایک گروہ کا داخلی علاقہ ہے۔

میرے گروہ میں یہ حد بندیاں قانون کی صورت ٹھوس شکل میں ہیں۔ بحیرہ روم کے جس طرف میں رہتی ہوں، یہ حد بندیاں ”حدود“ کی شکل اختیار کر جاتی ہیں۔ ”حدود“ ایسا معین اور یقینی حصار ہے جو خطرے کی صورت پناہ کی ضمانت ہے؛ جس طرح کے حصار

ہمارے اجداد نے شہروں کے گرد تعمیر کئے تھے۔ لیکن جنگ خلیج نے ثابت کر دیا کہ یہ حدود کم از کم جب تک عربوں کے ہاتھ میں ہیں، بے مقصد ہیں۔ میرا سوال یہ ہے کہ ایک عرب عورت اپنے گروہ کے اندر اپنا مسئلہ، اپنے حجاب کا مسئلہ، اٹھانے پر کیونکرا اصرار کر سکتی ہے؟ اگر اس عورت کا قبیلہ بغداد کو بھوٹ کا ہدف بنالینے والی دنیا میں خود کو غیر محفوظ اور آسان شکار خیال کرنے لگے، عورت گروہ کے اندر صفوں کی نئی حد بندیوں پر بات چیت کے موقف پر کیونکرا اڑ سکتی ہے؟

دوسری صدی ہجری (آٹھویں صدی عیسوی) میں بغداد کی بنیاد رکھی گئی تو یہ شہر مدینۃ السلام (شہر امن) کہلاتا اور زمین پر جنت کی یاد دلاتا تھا، جسے قرآن میں دارالسلام کا نام دیا گیا ہے۔ یہ نام اسے شہر کے بانی دوسرے عبادی خلیفہ المنصور نے دیا تھا۔ منصور نے یہ نام اپنے سکوں، وزنوں اور خطوں پر بھی استعمال کیا۔ شہر کو ناقابل تکشیت بنانے کے خیال سے معماروں نے اسے مدور شکل میں تعمیر کیا تھا۔ کیا انہیں علم تھا کہ ان سے قبل جنوبی عرب میں صبا یوں نے سیاست کا ایک معبد دائرہ وی شکل میں تیار کیا تھا۔ حصاروں یعنی ”حدود“ کا تصور المنصور کی جنت میں بھی موجود تھا۔ بنیادی طور پر المنصور نے یہ حصار دفاعی نقطہ نظر سے تعمیر کر دیئے تھے لیکن اس کے پیش نظر یہ واحد مقصد نہیں تھا۔ المنصور کے نزدیک بھی ایک مشابی منظم مسلم آپادی کی بنیاد حصاروں کے وجود کو تسلیم کر لینے پر تھی جو اختلافات کی شاخت اور پھر انہیں بے لگام ہونے سے روکنے میں معاونت کریں۔ اپنے تحفظ کو ہر ممکن حد تک یقینی بنانے کی غرض سے المنصور نے 157ھ/773ء میں حکم دیا کہ منڈی شہر سے باہر منتقل کر دی جائے تاکہ ناشکرے اور شر انگیز عوام الناس کو محل سے دور رکھا جاسکے۔ زمین پر جنت کا تصور منصور کے ذہن میں اسی طرح کا تھا۔

کیا تب سے معاملات میں کچھ تبدیلی آئی ہے؟ بارہ صدیوں کے بعد بھی ہم اپنی جو چھوٹی سے جنت روزانہ تعمیر کرتے ہیں کیا وہ مدینۃ السلام کے نمونے پر نہیں ہوتی؟ ہم میں سے کون ایسے شہر امن کا تصور کر سکتا ہے جو حصاروں، حدود فاصل، دیواروں، جباروں اور ”حدود“ سے خالی ہو؟ ہم میں سے کون ہے جو بغیر حصاروں کے خود کو محفوظ خیال کرے۔ اس کے باوجود جنگ نے ثابت کر دیا ہے کہ موجودہ بغداد سمیت دنیاۓ عرب کا سارے شہر ہمیں ہمارے تخیل کے حصاروں کے سوا کوئی حصار فراہم نہیں کر سکتے۔ ہمارے شہروں کے

گردنے سے حصار نوچ لئے گئے ہیں اور ”حدود“ کے بغیر کوئی کیسے جیئے گا۔ ایسے کہہ ارض پر کسی کو احساس تحفظ کہاں نصیب ہو سکتا ہے جہاں بقول مسٹر بش ”آزادی کے تحفظ“ کے نام پر اعلیٰ درجہ کی تکنیکی مہارت اور معیار کے حامل تشدید کو کسی بھی وقت ظہور میں لایا جاسکتا ہے۔ یہ نظام جتنا مہلک ہے اتنا ہی تیز رفتار بھی ہے۔ کیا یہ محض اتفاق ہے کہ گھر جسے تحفظ حاصل نہ ہو، عربی میں ”عربیان“ کہلاتا ہے، اس عورت کی طرح جو حباب کے بغیر ہے۔ (القرآن ۱۳/33)۔

بغیر حباب، بے نقاب گلیوں میں گھومتی عورت کے متعلق خیال کیا جاتا ہے کہ وہ ”حدود“ سے باہر اور معیارات و مسلمات سے ماوراء ہونے کی کوشش میں ہے۔ اسے غیر محفوظ خیال کیا جاتا ہے۔ محض اس لئے نہیں کہ اس نے حرم کو، جو راندہ ازی سے محفوظ ممنوع علاقہ ہے، چھوڑا ہے بلکہ اس لئے بھی کہ اس نے ایسے علاقہ میں آنے کی جسارت کی ہے جو اس کا نہیں ہے۔ ایک اور لفظ جسے واعظین اپنے خطبوں میں مردوں کے اختلاط سے مسلم شہر کو لاحق خطرات کیوضاحت میں بر تھے ہیں، تبرج ہے۔ یہ لفظ بھی عسکری ذخیرہ الفاظ سے لیا گیا ہے۔ یہ لفظ ”برج“ سے ماخوذ ہے، جس کا مطلب ”گڑھی“ یا ”مورچہ“ ہے۔ لفظ کے مطابق اسے یہ نام ”بند اور فاصلے سے نظر آنے“ کے باعث دیا گیا ہے۔

ایک خود آگاہ عورت کا بے نقاب باہر نکل آنا جارحانہ عمل ہے۔ یعنی کھلے چہرے آزادانہ گھومنا دوسروں کے سامنے اپنی نمائش کرنا ہے اور یہ ترغیب کی وہ قسم ہے جس کے خلاف مردوں کے پاس کوئی دفاع نہیں ہے۔

شادی شدہ لوگوں کے لئے عربی میں ایک لفظ ”محسن“ موجود ہے، یعنی ”محفوظ لوگ“۔ یہ لوگ جنسی ترغیب سے محفوظ ہیں کیونکہ یہ ایک دوسرے کی جنسی تشغی کے ضامن ہیں۔ ”محسن“ قانونی تصور ہے اور شادی شدہ لوگوں کے زنا کاری جیسے تنازعات میں استعمال ہوتا ہے۔ اور شادی شدہ لوگوں کے لئے ناجائز جنسی تعلقات کی سزا زیادہ سخت مقرر کی گئی ہے۔ شادی شدہ مردوں کو جنسی ترغیب سے مامون کیا گیا ہے۔ ”محضنا“ کو جنسی ترغیب سے یہ حفاظت اس تشغی کی صورت میسر ہے جو اسے شوہر فراہم کرتا ہے۔ بالکل اسی طرح جیسے ایک شہر کی حفاظت ”حصن“ (فصیل، شہر پناہ) کرتی ہے۔ اسے اپنے طالب اور خواہش مند مردوں کے خلاف فقط جسمانی ہی نہیں بلکہ اس سے بھی بڑھ کر ترغیب سے بھی